

## “Azərbaycan dilinin orfoepiya normaları”nın təsdiq edilməsi haqqında

### AZƏRBAYCAN RESPUBLİKASI NAZİRLƏR KABİNETİNİN QƏRARI

“Azərbaycan Respublikasında dövlət dili haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin [2003-cü il 2 yanvar tarixli 835 nömrəli](#) Fərmanının 2.4-cü bəndinə əsasən Azərbaycan Respublikasının Nazirlər Kabineti **qərara alır**:

1. “Azərbaycan dilinin orfoepiya normaları” təsdiq edilsin (əlavə olunur).
2. Bu Qərarla dəyişiklik Azərbaycan Respublikası Prezidentinin 2002-ci il 24 avqust tarixli 772 nömrəli Fərmanı ilə təsdiq edilmiş “İcra hakimiyyəti orqanlarının normativ hüquqi aktlarının hazırlanması və qəbul edilməsi qaydası haqqında Əsasnamə”nin 2.6-1-ci bəndinə uyğun edilə bilər.

**Əli ƏSƏDOV**

**Azərbaycan Respublikasının Baş naziri**

Bakı şəhəri, 18 iyun 2021-ci il  
175

Azərbaycan Respublikası Nazirlər Kabinetinin  
2021-ci il 18 iyun tarixli 175 nömrəli Qərarı ilə  
**təsdiq edilmişdir.**

### Azərbaycan dilinin orfoepiya normaları

#### 1. Ümumi müddəalar

1.1. Azərbaycan dilinin orfoepiya normaları “Azərbaycan Respublikasında dövlət dili haqqında” Azərbaycan Respublikasının 2002-ci il 30 sentyabr tarixli 365-IIQ nömrəli Qanununun 13.1-ci maddəsinə uyğun olaraq hazırlanmışdır və müasir Azərbaycan ədəbi dilində işlənən söz və şəkilçilərin, eləcə də ixtisarların düzgün tələffüzü qaydalarını müəyyən edir.

1.2. Müasir Azərbaycan şifahi ədəbi dilində tələffüz qaydaları lüğəvi, qrammatik və qrafik şərait prinsiplərinə görə müəyyən edilir və fonetik prinsip əsas götürülür. Bu prinsiplərə uyğun olaraq, Azərbaycan mənşəli sözlərin böyük əksəriyyəti, eləcə də alınma sözlərin müəyyən hissəsi yazıldığı kimi tələffüz edilir: *badam* [badam], *çəpər* [çəpər], *ev* [ev], *göyərçin* [göyərçin], *Qarabağ* [Qarabağ], *oğlan* [oğlan], *paylaşım* [paylaşım], *lisey* [lisey], *reqlament* [reqlament], *yaxşı* [yaxşı] və s. Alınma sözlərin bir çoxunun tələffüzündə əsasən, tarixi-ənənəvi prinsipə üstünlük verilir. Bəzi alınma sözlər Azərbaycan ədəbi dilinin ahənginə, səciyyəvi fonotaktik və fonoloji xüsusiyyətlərinə uyğun şəkildə tələffüz edilir.

1.3. Danışıqda ədəbi dil normaları sabitləşdikcə, tələffüzlə yazı qaydaları arasındakı fərq azalır.

#### 2. Saitlərin tələffüzü

2.1. Müasir Azərbaycan ədəbi dilində saitlər adi, bəzi hallarda isə qısa və uzun tələffüz olunur.

2.2. Ərəb və fars dillərindən bir çox alınma sözlərdə **a, e, ə, i, ö, u** saitləri uzun tələffüz olunur və bu hala, əsasən aşağıda göstərilən açıq hecalarda rast gəlinir:

2.2.1. ərəb və fars mənşəli bəzi sözlərin **a, u, i** saitləri ilə bitən açıq hecalarında uzanma baş verir: *adil* [a:dil], *mübariz* [müba:riz], *hökumət* [höku:mət], *xəzinə* [xəzi:nə], *xüsusi* [xüsu:si], *şagird* [şa:girt], *vəzifə* [vəzi:fə] və s.;

2.2.2. ərəb mənşəli bir çox sözlərdə **e, ə, ö** saitləri mənəb dilin təsirinin nəticəsi olaraq açıq hecada və əsasən, ilk hecada uzun tələffüz olunur: *elan* [e:lan], *etibar* [e:tibar], *əla* [ə:la], *memar* [me:mar], *məna* [mə:na], *mötəbər* [mö:təbər], *təmir* [tə:mir], *tətil* [tə:til], *şölə* [şö:lə] və s.;

2.2.3. ərəb və fars mənşəli sözlərdə **ba-, bi-, la-, na-**ön şəkilçilərində saitlər uzun tələffüz olunur: *baməzə* [ba:məzə], *bitərəf* [bi:tərəf], *laməkan* [la:məkan], *narazı* [na:razı] və s.

2.3. Tərkibində eynicinsli qoşa saitlər olan ərəb mənşəli sözlər bir uzun saitlə tələffüz olunur: *bədi* [bədi:], *camaat* [cama:t], *inşaat* [inşa:at], *maarif* [ma:rif], *maaş* [ma:ş], *mətbəə* [mətbə:], *saat* [sa:t], *təbəə* [təbə:], *təəssüf* [tə:ssüf], *təbii* [təbi:] və s.

2.4. Avropa mənşəli sözlərdəki qoşa **o** saiti bir uzun [o:] və ya adi [a] səsi ilə tələffüz olunur: *kooperativ* [k'aperativ], *koordinasiya* [k'ardinasiya], *zoologiya* [zo:logiya], *zoopark* [zo:park'] və s.

2.5. Müxtəlifcinsli qoşa saitlər aşağıdakı qaydada tələffüz olunur:

2.5.1. **ai, ia, iə, əi, io** yanaşı saitlərinin işləndiyi alınma sözlərin tələffüzü zamanı həmin saitlərin arasına [y] səsi artırılır: *aiyə* [a:yilə], *dairə* [da:yirə], *vəsait* [vəsə:yit], *dialekt* [diyalək't], *dialog* [diyalok'], *faciə* [fa:ciyə], *müdafizə* [mudə:fiyə], *təbiət* [təbiyə't], *radio* [radiyo], *stadion* [stadiyon], *zəif* [zəyif] və s.;

2.5.2. **əə** yanaşı saitlərinin işləndiyi sözlərdə **a** səsi uzun tələffüz olunur: *bəraət* [bəra:ət], *itəət* [ita:ət], *qənaət* [qəna:ət] və s.;

2.5.3. **ae, ea, eə, əa, eo, üa, üə, au, ua, ue, uə** yanaşı saitlərinin işləndiyi sözlər yazıldığı kimi və uzanma hadisəsi baş vermədən tələffüz olunur: *aerodrom* [aerodrom], *aeroport* [aeroport], *okean* [okean], *realizm* [realizm], *teatr* [teatr], *fəaliyyət* [fəaliyə't], *səadət* [səadət], *teorem* [teorem], *müalicə* [müalicə], *müavin* [müavin], *müəllim* [müəllim], *müəllif* [müəllif], *aktual* [aktual], *aul* [aul], *dua* [dua], *duel* [duel], *manə* [manə], *məcmuə* [məcmuə], *mətbuat* [mətbuat], *pauza* [pauza], *Rauf* [Rauf], *taun* [taun], *Zaur* [Zaur] və s.;

**Qeyd.** Yanaşı **üa, üə** saitlərində **ü** səsi qısa tələffüz olunur.

2.5.4. saitle bitən sözlün açıq saitle başlayan sözlə birləşməsi nəticəsində yaranmış mürəkkəb sözlərin tələffüzündə birinci sözlün son saiti düşür: *bacioğlu [bacoğlu], bibioğlu [biboglu], əliaçıq [əlaçix], Əliağa [Əlağa], xalaoğlu [xaloğlu]* və s.

2.6. Rus və Avropa dillərindən alınmış sözlərdə vurğusuz hecalardakı **o** saiti vurğulu hecadan əvvəl [**a**] səsi ilə tələffüz olunur: *fontan [fantan], laboratoriya [labaratoriya], Moskva [Mask'va], Odessa [Adessa], samovar [samavar]* və s. Oktyabr və noyabr sözləri yazıldığı kimi deyilir.

2.7. Tərkibində **ov, öv** hərf birləşmələri olan sözlərdə səs düşümlü hadisəsi baş vermir, fonetik prinsipə uyğun olaraq sözlər yazıldığı kimi tələffüz edilir: *cövhər [cövher], çovğun [çovğun], dovğa [dovğa], dövlət [dövlət], mövqe [mövqe], mövsüm [mövsüm], novlu [novlu], novruz [novruz], növbə [növbə], şövkət [şövkət], şövq [şövq], tövbə [tövbə]* və s.

### 3. Samitlərin tələffüzü

3.1. Müasir Azərbaycan ədəbi dilində kar samitlər cingilti, cingilti samitlər isə kar tələffüz oluna bilir .

3.2. Söz ortasında eynicinsli qoşa kar samitin (**kk, pp, tt**)və ya müxtəlifcinsli iki kar samitin ( **st, xt, sk, tk**və s.) ikincisi cingilti tələffüz olunur: *səkkiz [səkgiz], təşəkkür [təşəkgür], guppultu [gupbultu], hoppanmaq [hopbamməx], əlbəttə [əlbətdə], xəttat [xətdat], taxta [taxda], tüstü [tüstü], usta [usda], kəskin [kəsgin], ötkəm [ötgəm]* və s.

3.3. Söz ortasında **qq** cingilti samitinin birincisi kar tələffüz olunur: *diqqət [dik'qət], müvəqqəti [müvək'qəti], saqqal [sak'qal], toqqa [tok'qa]* və s.

3.4. Söz ortasında eynicinsli digər qoşa cingilti ( **bb, cc, dd, ll, mm, nn, rr, vv, yy, zz**)və qoşa kar (**ff, hh, ss, şş**) samitlər yazıldığı kimi tələffüz olunur: *addım [addım], amma [amma], bənnə [bənnə], dəbbə [dəbbə], güllə [güllə], qəyyum [qəyyum], qüllə [qüllə], qüvvə [qüvvə], ləzzət [ləzzət], meşşan [meşşan], məhəccər [məhəccər], mürəbbə [mürəbbə], rəssam [rəssam], səhhət [səhhət], səyyar [səyyar], şəffaf [şəffaf], terror [terror]* və s.

3.5. Söz ortasında **kk**ilə yazılan rus və Avropa mənşəli sözlər bir [**k'**] ilə tələffüz olunur: *akkordeon [ak'ardeon], akkreditasiya [ak'reditasiya], akkumulyator [ak'umulyator]* və s.

3.6. Ərəb mənşəli sözlərdə **-iyyat, -iyyət, -iyyə** şəkilçilərindəki **y** samitləri [**y**]kimi tələffüz olunur: *cəmiyyət [cəmiyyət], davamiyyət [davamiyyət], ədəbiyyat [ədəbiyat], fərziyyə [fərziyə], nəzəriyyə [nəzəriyə], riyaziyyət [riyaziyat]* və s.

3.7. Söz ortasında yanaşı gələn müxtəlifcinsli kar samitlərin ikincisi əsasən, cingilti tələffüz olunur: *axtarış [axdarış], asfalt [asvalt], bəxtiyar [bəxdiyar], böhtan [böhdan], dəftər [dəfdər], dəstə [dəsdə], kəşfiyyət [kəşviyat], məftil [məfdil], məxfi [məxvi], müşəri [müşdəri], püstə [püsdə], saxta [saxda], şaftalı [şafdalı], taxta [taxda], təşkil [təşgil]* və s.

**Qeyd.** Kar samitlə bitən sözlərə qoşulan fars mənşəli **-kar, -keş, -paz**şəkilçiləri fars dilindəki leksik mənasını saxladığı üçün (kar "iş", keş "çəkən", paz "bişirən") yazıldığı kimi tələffüz olunur: *sənətkar [sənətkar], zəhmətkeş [zəhmətkeş], aşpaz [aşpaz]* və s.

3.8. Söz ortasında **b, m** samitlərindən əvvəl gələn **n** hərfi [**m**] kimi tələffüz olunur: *dinməz [dimməz], günbəz [gümbəz], sönməz [sömməz], sünbül [sümbül], şənbə [şənbə], zanbaq [zambax]* və s.

3.9. Sonu müxtəlifcinsli **ft, xt, st, şt** samitləri ilə bitən sözlərin tələffüzündə aşağıdakı qaydalar gözlənilir:

3.9.1. belə sözlərdən sonra samitlə başlayan şəkilçi və ya söz işləndikdə, **t** hərfi tələffüz olunmur: *behişdən [behişdən], behişt müjdəsi [behiş müjdəsi], xoşbəxtsən [xoşbəxsən], xoşbəxt tale [xoşbəxt tale], neftdən [nefdən], neft quyusu [neft quyusu], turist bazası [turist bazası], turistlər [turistlər]* və s.;

3.9.2. belə sözlərdən sonra saitle başlayan şəkilçi və ya söz işləndikdə, **t** hərfi [**d**] kimi tələffüz olunur: *behiştin [behişdin], behişt arzusu [behişd arzus], xoşbəxtin [xoşbəxdin], xoşbəxt adam [xoşbəxd adam], neftin [nefdin], neft axını [neft axını], turistin [turistin], turist avtobusu [turist avtobusu]* və s.

3.10. Çoxhecalı, habelə bəzi təkhecalı sözlərin sonunda işlənən cingilti **b, c, d, g** samitləri aşağıdakı kimi tələffüz olunur:

3.10.1. bu samitlərlə bitən sözlər ayrılıqda işləndikdə, sondakı samit karlaşır: *ağac [ağaç], cəld [cəlt], corab [corap], dinc [dinç], fənd [fənt], gənc [gənc], ismaric [ismaric], kənd [kənt], qanad [qanat], qəlb [qəlp], rəng [rənk], tüfəng [tüfənk]* və s.;

3.10.2. belə sözlərdən sonra samitlə başlayan şəkilçi və ya söz işləndikdə də son samit kar tələffüz olunur: *ağacdən [ağaçdən], ağac budağı [ağaç budağı], corablar [coraplar], corab toxuyur [corap toxuyur], qanadsız [qanatsız], qanad çalmaq [qanat çalmaq], tüfəngli [tüfənkli], tüfəng qundağı [tüfənk qundağı]* və s.;

3.10.3. belə sözlərdən sonra saitle başlayan şəkilçi və ya söz işləndikdə, son samit yazıldığı kimi cingilti tələffüz olunur: *ağacın [ağacın], ağac altı [ağac altı], corabın [corabın], corab ilməsi [corab ilməsi], qanadın [qanadın], qanad açmaq [qanad açmaq], tüfəngin [tüfəngin], tüfəng almaq [tüfəng almaq]* və s.

**Qeyd.** **Sait+samit, samit+sait+samit** modeli olan təkhecalı sözlərdə sondakı **b, c, d, g** samitləri cingilti tələffüz olunur: *ac [ac], ad [ad], dad [dad], qab [qab], od [od], sac [sac], ud [ud], yad [yad]* və s.

3.11. Qapalı hecalardakı **q** samiti aşağıdakı qaydada tələffüz olunur:

3.11.1. Azərbaycan mənşəli çoxhecalı sözlərin sonundakı **q** samiti [**x**] kimi tələffüz olunur: *balıq [balix], bucaq [bucax], buruq [burux], qonaq [qonax], otaq [otax], yanacaq [yanacax]* və s.;

3.11.2. belə sözlərdən sonra samitlə başlayan şəkilçi və ya söz işləndikdə, **q** samiti [**x**]kimi tələffüz olunur: *qonaqsan [qonaxsan], qonaq sözü [qonax sözü], qonaqsevən [qonaxsevən], qonaq-qara [qonax-qara]* və s.;

3.11.3. belə sözlərdən sonra saitle başlayan şəkilçi işləndikdə, **q** samiti yazıda olduğu kimi, tələffüzdə də **ğ** səsinə keçir: *otağa [otağa], balığın [balığın], yanacağa [yanacağa], yarpağı [yarpağı]* və s.;

3.11.4. belə sözlərdən sonra saitle başlayan söz işləndikdə (həm mürəkkəb sözlərdə, həm də söz birləşmələrində), **q** samiti [**ğ**] kimi tələffüz olunur: *bulaqotu [bulağotu], dodaqaltı [dodağaltı], uşaq oyuncağı [uşaq oyuncağı], qonaq evi [qonağ evi]* və s.;

3.11.5. ərəb mənşəli alınma sözlərdə söz ortasında kar samitdən əvvəl işlənən **q** samiti [**k**]kimi tələffüz olunur: *iqtisad [ik'tisat], nöqsən [nöksən], nöqtə [nöktə], məqsəd [mək'sət], rəqs [rəks], təqsir [tək'sir]* və s.;

3.11.6. alınma sözlərin sonundakı **q** samiti [**k**] kimi tələffüz olunur: *filoloq [filolok'], haqq [hak'], müttəfiq [mütdəfik'], nifaq [nifak'], şəfəq [şəfək'], şərq [şərk']* və s.;

3.11.7. **q** hərfi ilə bitən alınma sözlərdən sonra samitlə başlayan şəkilçi və ya söz işləndikdə, **q** samiti [**k'**] kimi tələffüz olunur: *üfiqdən* [üfük'dən], *üfiq xətti* [üfük' xətdi], *şərqşünas* [şərk'şünas], *şərq qütbü* [şərk' qütbü], *haqdan* [hak'dan], *haqq söz* [hak' söz], *nahaqdan* [nahak'dan], *nahaq danışmaq* [nahak' danışmaq] və s.;

3.11.8. **q** hərfi ilə bitən alınma sözlərdən sonra saitlə başlayan şəkilçi və ya söz işləndikdə, **q** samiti yazıldığı kimi tələffüz olunur: *təzyiqi* [təzyiqi], *təzyiq artıqca* [təzyiq artıqca], *üfiqə* [üfükə], *üfiq arxasında* [üfük arxasında] və s.

3.12. **K** hərfi ilə bitən sözlər aşağıdakı qaydada tələffüz olunur:

3.12.1. Azərbaycan mənşəli çoxhecalı sözlərin sonundakı **k** hərfi cingiltli **y** samitinin qarşılığı olan [**x'**] kimi tələffüz olunur: *bələk* [bələx'], *çiçək* [çiçəx'], *çiyələk* [çiyələx'], *dilək* [diləx'], *dirrik* [dirrix'], *ərik* [ərix'], *körük* [körüx'] və s.;

**Qeyd.** Azərbaycan əlifbasında [**x'**] səsinə ifadə edən ayrıca hərf olmadığı üçün həmin səs şərti olaraq **y** samitinin qarşılığı kimi qəbul edilmişdir.

3.12.2. bu qəbildən olan sözlərdən sonra samitlə başlayan şəkilçi və ya söz işləndikdə də **k** samiti [**x'**] kimi tələffüz olunur: *çiçəklər* [çiçəx'lər], *çiçək dərdim* [çiçəx' dərdim], *diləksiz* [diləx'siz], *dilək tutmaq* [diləx' tutmaq], *ərikdən* [ərix'dən], *ərik müəbbəsi* [ərix' müəbbəsi], *körükdə* [körüx'də], *körük basmaq* [körüx' basmaq] və s.;

3.12.3. belə sözlərdən sonra saitlə başlayan şəkilçi işləndikdə, **k** samiti yazıda olduğu kimi tələffüzdə də [**y**] səsinə keçir: *çiçəyin* [çiçəyin], *diləyimiz* [diləyimiz], *əriyə* [əriyə], *körüyü* [körüyü] və s.;

3.12.4. belə sözlərdən sonra saitlə başlayan söz işləndikdə, **k** samiti [**y**] kimi tələffüz olunur: *çiçək ətri* [çiçəy ətri], *döşəküzü* [döşəyüzü], *ərik ağacı* [əriy ağacı], *kəlikotu* [kəkliyotu] və s.;

3.12.5. Azərbaycan mənşəli təkhecalı sözlərin sonundakı **k** samiti [**k**] kimi tələffüz olunur: *bərk* [bərk], *börk* [börk], *görk* [görk], *tək* [tək], *tük* [tük], *türk* [türk] və s. Belə sözlərdən sonra saitlə və ya samitlə başlayan şəkilçi və ya söz işləndikdə də **k** samiti [**k**] kimi tələffüz olunur: *bərk odun* [bərk odun], *börkdə* [börkdə], *görk üçün* [görk üçün], *türkün* [türkün], *türklər* [türklər], *türk dövlətləri* [türk dövlətləri], *türk ordusu* [türk ordusu] və s.;

3.12.6. ərəb və fars mənşəli təkhecalı və çoxhecalı sözlərin sonundakı **k** samiti [**k**] kimi tələffüz olunur: *çirk* [çirk], *əmlak* [əmlak], *idrak* [idrak], *mübarək* [mübarək], *şərik* [şərik], *tədariük* [tədariük], *tərk* [tərk] və s. Belə sözlərdən sonra saitlə və ya samitlə başlayan şəkilçi və ya söz işləndikdə də **k** samiti [**k**] kimi tələffüz olunur: *çirkli* [çirkli], *şərikli çörək* [şərikli çörək], *tərk etmək* [tərk etmək], *əmlakdan* [əmlakdan], *əmlakımız* [əmlakımız], *əmlak ortağı* [əmlak ortağı], *əmlak toxunulmazlığı* [əmlak toxunulmazlığı] və s.

3.13. Rus və Avropa mənşəli iki və daha çox hecalı sözlərdə **k** hərfi özündən sonra incə sait gəldikdə [**k**] kimi (*anket*, *buket*, *okean* və s.), qalın sait və samit gəldikdə isə [**kç**] kimi tələffüz olunur: *ekran* [ek'ran], *koronavirus* [kçaronavirus], *aktual* [ak'tual] və s.

**Qeyd.** Rus və Avropa mənşəli təkhecalı sözlərin sonundakı **k** samiti [**kç**] kimi tələffüz olunur: *bank* [bank'], *fakt* [fak't], *feyk* [feykç], *tank* [tankç] və s.

#### 4. Şəkilçilərin tələffüzü

4.1. Üçüncü şəxsin təkini bildirən **-dir<sup>4</sup>** xəbərlilik şəkilçisi [**-dir<sup>4</sup>**] kimi tələffüz olunur: *ağıllıdır* [ağıllıdı], *doludur* [doludu], *gözəldir* [gözəldi], *gözləməlidir* [gözdəməliidi], *istəyəsidir* [istəyəsidi], *səfərdədir* [səfərdədi], *üstünlükdür* [üstünnüx'dü], *yaxınlıqdadır* [yaxınnıxdadı], *yaxşıdır* [yaxşıdı] və s.

4.2. İkinci şəxsin cəmini bildirən **-sınız<sup>4</sup>** xəbərlilik şəkilçisi [**-sınız<sup>4</sup>**] kimi tələffüz olunur: *bacısınız* [bacısız], *böyüksünüz* [böyüxsüz], *gəlirsiniz* [gəlirsiz], *gözəlsiniz* [gözəlsiz], *qohumsunuz* [qohumsuz], *qorxursunuz* [qorxursuz], *ölçürsünüz* [ölçürsüz] və s.

4.3. Zərf düzəldən **-la<sup>2</sup>** şəkilçisi, həmçinin **ilə** bağlayıcısı və qoşmasının şəkilçiləşmiş **-la<sup>2</sup>** forması [**-nan<sup>2</sup>**] şəklində vurğusuz tələffüz olunur: *atamla anam* [atamnan anam], *bacımla* [bacımmnan], *cəsərlə* [cəsa:rətnən], *qələmlə* [qələmmən], *namusla* [namusnan], *sürətlə* [sürətnən], *telefonla* [telefonnan] və s.

**Qeyd.** **İlə** bağlayıcısı və qoşması saitlə bitən sözlərə qoşulduqda, [**-ynan**], [**-ynən**] kimi tələffüz olunur: *atası ilə* [atasıynan], *dostu ilə* [dostıynan], *gözü ilə* [gözüynən], *nənəsi ilə babası* [nənəsiynən babası] və s.

4.4. **-dan<sup>2</sup>** çıxışlıq hal şəkilçisi **m**, **n** hərfi ilə bitən sözlərə qoşulduqda, [**-nan<sup>2</sup>**] kimi tələffüz olunur: *adamdan* [adamnan], *bədəndən* [bədənnən], *gözümdən* [gözümmən], *meydandan* [meydannan] və s.

4.5. **A**, **ə** saitləri ilə bitən çoxhecalı sözlərə **y** bitişdirici samiti ilə başlayan qrammatik şəkilçilər (**-ya<sup>2</sup>**, **-yu<sup>4</sup>**, **-yar<sup>2</sup>**, **-yan<sup>2</sup>**, **-yacaq<sup>2</sup>**, **-yas<sup>2</sup>**, **-yaraq<sup>2</sup>**, **-yarkən<sup>2</sup>**, **-yib<sup>4</sup>**, **-yınca<sup>4</sup>** və s.) qoşulduqda, bu saitlər özündən əvvəlki hecaya uyğun qapalı saitlə (**[ı]**, **[i]**, **[u]**, **[ü]**) tələffüz olunur: *almayacaq* [almıyacax], *anaya* [anıya], *bağlayır* [bağlıyır], *başlayar* [başdıyar], *dəvəyə* [dəviyə], *gözləyəsidir* [gözdüyəsidi], *kölgəyə* [kölgüyə], *oxşayan* [oxşuyan], *oynayınca* [oynuyunca], *söyləyən* [söyliyən] və s.

4.6. **L** samiti ilə başlayan bəzi şəkilçilər **d**, **n**, **r**, **s**, **ş**, **t**, zsamitləri ilə bitən sözlərə qoşulduqda, şəkilçinin ilk samiti assimilyasiyaya uğrayaraq fərqli tələffüz olunur:

4.6.1. **-lı<sup>4</sup>** şəkilçisi [**-dı<sup>4</sup>**], [**-rı<sup>4</sup>**], [**-nı<sup>4</sup>**] kimi tələffüz olunur: *atlı* [atdı], *canlı* [cannı], *dəyərli* [dəyərrı], *duzlu* [duzdu], *qanadlı* [qanadı], *qanlı* [qannı], *qarlı* [qarrı], *səslı* [səsdı], *söyüdlü* [söyütdü], *sözlü* [sözdü] və s.;

4.6.2. **-lıq<sup>4</sup>** şəkilçisi [**-dıx<sup>4</sup>**], [**-rıx<sup>4</sup>**], [**-nıx<sup>4</sup>**] kimi tələffüz olunur: *birlik* [birrix'], *daşlıq* [daşdıx], *qaranlıq* [qarannıx], *memarlıq* [me:marrıx], *pərtlik* [pərtıdx], *sərtlik* [sərtıdx], *uzunluq* [uzunnıx], *yazlıq* [yazdıx] və s.;

4.6.3. **-la<sup>2</sup>** şəkilçisi [**-da<sup>2</sup>**], [**-ra<sup>2</sup>**], [**-na<sup>2</sup>**] kimi tələffüz olunur: *banlamaq* [bannamax], *dərmanlamaq* [dərmannamax], *düylənmək* [düylənməx'], *hazırlamaq* [hazırramax], *təmizlənmək* [təmizləməx'] və s.;

4.6.4. **-lan<sup>2</sup>** şəkilçisi [**-dan<sup>2</sup>**], [**-nan<sup>2</sup>**], [**-ran<sup>2</sup>**] kimi tələffüz olunur: *alqışlanmaq* [alqışdammax], *canlanmaq* [cannamax], *cəsərlənmək* [cəsa:rətdəmməx'], *tumarlanmaq* [tumarramax], *zəhərlənmək* [zəhərrəmməx'] və s.;

4.6.5. **-laş<sup>2</sup>** şəkilçisi [**-daş<sup>2</sup>**], [**-raş<sup>2</sup>**], [**-naş<sup>2</sup>**] kimi tələffüz olunur: *cavanlaşmaq* [cavannaşmax], *dərdləşmək* [dərdəşməx'], *fikirləşmək* [fikirrəşməx'], *qatarlaşmaq* [qatarraşmax] və s.;

4.6.6. **-lar<sup>2</sup>** şəkilçisi [**-dar<sup>2</sup>**], [**-rar<sup>2</sup>**], [**-nar<sup>2</sup>**] kimi tələffüz olunur: *alətlər* [a:lətdər], *atlar* [atdar], *buludlar* [bulutdar], *dənizlər* [dənidər], *əsgərlər* [əsgərrər], *qızlar* [qızdar], *mislər* [misdər], *narlar* [narrar], *oğlanlar* [oğlannar], *sərhədlər*

[sərhətdər], səslər [səsdər] və s.;

4.6.7. **-laq** şəkilçisi [**ɫax**] kimi tələffüz olunur: *duzlaq* [duzdax], *qışlaq* [qışdax], *otlaq* [otdax] və s.

4.7. Feildən isim və ya sifət düzəldən **-ki**, **-kii**; **-kin**, **-kii**; **-kən** şəkilçiləri kar samitlə bitən sözlərə qoşulduqda, şəkilçidəki **k** samiti [**g**] kimi tələffüz olunur: *döyüşkən* [döyüşgən], *itkin* [itgin], *kəskin* [kəsgin], *küskün* [küşgün], *səpki* [səpgi], *sürüşkən* [sürüşgən], *sürtkü* [sürtgü] və s.

4.8. **Q** samiti ilə bitən şəkilçilər (**-uq**, **-uq**; **-aq**, **-q**; **-luq**, **-luq**; **-laq**; **-caq**; **-ciq**; **-araq**; **-acaq**; **-anaq** və s.) söz sonunda və ya samitlə başlayan digər şəkilçidən əvvəl işləndikdə, [**x**] kimi tələffüz olunur: *bolluq* [bollux], *bozaraq* [bozarax], *daraq* [darax], *dayanacaq* [dayanacax], *oyunacaq* [oyuncax], *saçaq* [saçax], *tozanaq* [tozanax], *yaylaq* [yaylax] və s.

4.9. **K** samiti ilə bitən şəkilçilər (**-ik**, **-iik**; **-ək**, **-k**; **-lik**, **-liik**; **-lək**; **-cək**; **-cik**, **-cüik**; **-ərək**; **-əcək**; **-ənək** və s.) söz sonunda və samitlə başlayan digər şəkilçidən əvvəl işləndikdə, [**x'**] kimi tələffüz olunur: *bəzək* [bəzəx'], *biçənək* [biçənəx'], *döşək* [döşəx'], *evcik* [evcix'], *əlcək* [əlcəx'], *əzik* [əzix'], *gələcək* [gələcəx'], *gəlincik* [gəlincix'], *işlək* [işdəx'], *sönərək* [sönərəx'], *sönük* [sönüx'], *şənlik* [şənnix'], *üzlük* [üzdüx'], *yelləncək* [yelləncəx'] və s.

4.10. **M** və **n** samitləri ilə bitən sözlərdən sonra işlənən **-dan<sup>2</sup>** çıxışlıq hal şəkilçisi [**-nan<sup>2</sup>**] şəklində tələffüz olunur: *qardaşımdan* [qardaşımnan], *məndən* [mənnən], *oğlandan* [oğlannan], *ondan* [onnan], *sözümdən* [sözümnnən], *üzümdən* [üzümnnən], *vətəndən* [vətənnən] və s.

4.11. **C** samiti ilə bitən **-mc<sup>4</sup>**; **-qac<sup>2</sup>**, **-ğac<sup>2</sup>**; **-c** və s. şəkilçilər söz sonunda və samitlə başlayan digər şəkilçidən əvvəl işləndikdə, [**ç**] kimi tələffüz olunur: *gülünc* [gülünç], *inanc* [inanç], *qazanc* [qazanç], *sayğac* [sayğaç], *sevinc* [sevinç], *süzgəc* [süzgəç], *tıxac* [tıxaç], *tutqac* [tutqaç] və s.

4.12. Qoşa kar samitlə bitən təkhecalı sözlərdən (**həkk**, **şəkk**, **xətt** və s.) sonra saitlə başlayan şəkilçi və ya söz işləndikdə, qoşa kar samitin ikincisi cingilti tələffüz olunur: *şəkk* [şəkgin], *şəkk* *etmək* [şəkg etməxç], *həkk* *olunmaq* [həkg olummax], *xətt* [xətdin], *xəttat* [xətdat], *xətt* *üstündə* [xətd üsdündə] və s.

4.13. Müxtəlifcinsli samitlərlə bitən **elm**, **fəhm**, **həcm**, **hökm**, **rəhm**, **rəsm**, **sehr**, **səhm**, **sədr**, **üzr**, **üzv**, **zəhm**, **zül** kimi ərəb mənşəli təkhecalı sözlərə samitlə başlayan şəkilçi qoşulduqda, tələffüz zamanı söz kökündəki samitlər arasına qapalı sait əlavə edilir: *elml* [elimli], *hökm* [hökümdar], *hökm* [hökümsüz], *rəhm* [rəhimli], *sehr* [sehirri], *sədr* [sədirri], *səhm* [səhimdar], *üzr* [üzürsüz], *üzv* [üzüvlük], *zəhm* [zəhimli] və s.

4.14. **İdi**, **imiş** hissəcikləri saitlə bitən sözlərə qoşulduqda, [**-ydi**], [**-ydi**], [**-ymiş**], [**-ymiş**] şəklində tələffüz olunur: *dərməli idi* [dərməliydi], *dərməli imiş* [dərməliymiş], *qazası idi* [qazasıydi], *qazası imiş* [qazasıymış] və s.

4.15. **-stan** (**-istan**, **-istan**, **-ustan**, **-üstən**) şəkilçilərindəki **t** kar samiti [**d**] kimi tələffüz olunur: *Ərəbistan* [Ərəbisdan], *gülüstan* [gülüsdan], *Qazaxıstan* [Qazaxısdan], *Monqolustan* [Monqolusdan], *Türküstan* [Türküsdan] və s.

4.16. **-duqda**, **-dikdə**, **-duqda**, **-dükdə**; **-duqca**, **-dikcə**, **-duqca**, **dükcə**; **-araq**, **-ərək** şəkilçilərindəki **q** hərfi [**x**] kimi, **k** hərfi isə [**x'**] kimi tələffüz olunur: *dincəldikcə* [dincəldix'cə], *gəldikdə* [gəldix'də], *qalaraq* [qalarax], *gördükcə* [gördüxcə], *oxuduqca* [oxuduxca], *öyrənərək* [öyrənərəx'] və s.

## 5. İxtisarlardan və qısaltmaların tələffüzü

5.1. İxtisarlardan onları təşkil edən hərflərin sayından, sait və samit hərflərin yerləşməsindən, yalnız samit və ya sait hərflər əsasında formalaşmasından asılı olaraq aşağıdakı kimi tələffüz olunur:

5.1.1. ixtisarlardan yalnız sait və ya samit hərflərdən ibarət olduqda, onlar hərflərin əlifbadakı adlarına uyğun tələffüz olunur: *Elmlər Akademiyası* – EA [E-A], *Dövlət Təhlükəsizliyi Xidməti* – DTX [De-Te-Xe], *Bakı Şəhər Təcili Təxirəsalınmaz Tibbi Yardım Stansiyası* – BŞTTYS [Be-Şe-Te-Te-Te-Ye-Se] və s.;

5.1.2. sait və samit hərflərdən ibarət olan ixtisarlardan sait hərflərin yerləşməsindən asılı olaraq aşağıdakı kimi tələffüz olunur:

1. ixtisardakı birinci hərf sait, ondan sonra gələn bütün hərflər samit olduqda, hərflər əlifbadakı adlarına uyğun tələffüz olunur: *Avropa Şurası* – AŞ [A-Şe], *Amerika Birləşmiş Ştatları* – ABŞ [A-Be-Şe], *Ümumdünya Demokratik Gənclər Federasiyası* – ÜDDGF [Ü-De-De-Ge-Fe] və s.;

2. sait hərf ixtisarin ortasında və ya sonunda olduqda, ondan əvvəl və ya sonra gələn samit hərflər yazı qaydasına uyğun tələffüz olunur: *Yeni Azərbaycan Partiyası* – YAP, *Bütöv Azərbaycan Birliyi* – BAB, *Dünya Azərbaycanlıları Konqresi* – DAK, *Xəzər Dəniz Gəmiçiliyi Texniki İstehsalat Birliyi* – XDGİTB [Xe-De-Ge-İTB], *Könüllü Hərbi Vətənpərvərlik Texniki İdman Cəmiyyəti* – KHVTİC [Ke-He-Ve-İC] və s.;

3. tərkibində iki və daha artıq sait hərf olan ixtisarlardan əsasən, heca tələffüzü ilə deyilir: *NATO* [NA-TO], *ATƏT* [A-TƏT], *AMEA* [A-ME-A], *Kama avtomobil zavodu* – KAMAZ [KA-MAZ] və s.;

5.1.3. tərkibində **L**, **M**, **N**, **R** hərfləri olan ixtisarlardan, həmin hərflərdən əvvəl gələn digər samit hərfin adındakı sait səs nisbətən uzun tələffüz olunur: *Birləşmiş Millətlər Təşkilatı* – BMT [Be:M-Te], *AFR* [A-Fe:R], *Əmək və Əhalinin Sosial Müdafiəsi Nazirliyi* – ƏƏSMN [Ə-Ə-Se:M-eN], *Bakı Şəhər Memarlıq və Şəhərsalma Baş İdarəsi* – BŞMŞBİ [Be-Şe:M-Şe-Bİ] və s.

5.2. Bəzi qısaltmalar yazıldığı kimi tələffüz olunur: *Azərənşr* [Azərənşr], *Azneft* [Azneft] və s.

## 6. Vurğunun tələffüzü

6.1. Azərbaycan dilində vurğu əsasən, sözün son hecasına düşür. Bu, keçici sabit vurğudur: *kitab* – *kitablar* – *kitabların* – *kitablarımdan*, *gözə* 'l – *gözəllə* 'ş – *gözəlləşdi* 'r – *gözəlləşdi* 'l – *gözəlləşdiriləcə* 'k və s.

6.2. Rus və Avropa mənşəli sözlərdə vurğu əsasən, mənbə dilə uyğun olaraq işlədilir: *angi* 'na, *apelyasiya*, *arxitekt*, *faktor*, *fantaziya*, *kuri* 'kulum, *qaleriya*, *qalstuk*, *li* 'der, *lobbi*, *lokál* və s.

**Qeyd.** *Azərbaycan dilində dəyişikliyə məruz qalan rus və Avropa mənşəli sözlərdə vurğu sonda işlənir: apteka* – *apték*, *qazéta* – *qazét*, *proqramma* – *proqram* və s.

6.3. Tələffüz zamanı vurğusu dəyişməklə mənası dəyişən sözlər nəzərə alınır: *akadémik* (isim) – *akademi* 'k (sifət), *antibiotik* (isim) – *antibioti* 'k (sifət), *eléktrik* (isim, kim?) – *elektri* 'k (isim, nə?), *klássik* (isim) – *klassi* 'k (sifət), *xü* 'lasə (modal söz) – *xülasə* ' (isim), *mü* 'tləq (zərf) – *mütləq* 'q (sifət), *nə* 'hayət (modal söz) – *nəhayət* 't (isim), *ritórik* (isim) – *ritori*

´k (sifət), *qaça´raq* (feili bağlama) – *qaçaracaq* (zərf), *çaparaq* (feili bağlama) – *çaparacaq* (zərf) və s.

6.4. Bəzi son şəkilçilər vurğusuz tələffüz olunur:

6.4.1. isim düzəldən **-gil**, **-ov (-ova)**, **-yev (-yeva)** şəkilçiləri vurğusuz tələffüz olunur: *qardaşimgil*, *əmi´mgil*; *Ağáyev*, *Sultánov* və s.;

6.4.2. zərf düzəldən **-la<sup>2</sup> [-nan<sup>2</sup>]**, **-ca<sup>2</sup>**, **-casına<sup>2</sup>**, **-ən** şəkilçiləri vurğusuz tələffüz olunur: *inádla*, *qəhrəmanlıqla*, *cəsarə´tlə*, *ingili´scə*, *tü´rkə*, *yaşca*, *xai´ncəsinə*, *namə´rdcəsinə*, *qəhrəmancasına*, *insáfən*, *qə´fləən*, *dáxilən* və s.;

6.4.3. xəbərlilik (şəxs) şəkilçiləri vurğusuz tələffüz olunur:

1. 1-ci şəxs **-am<sup>2</sup> (-yam<sup>2</sup>)**, **-ıq<sup>4</sup> (-yıq<sup>4</sup>)**: *azádam*, *azádıq*, *oxumalıyam*, *oxumalıyıq* və s.;

2. 2-ci şəxs **-san<sup>2</sup>**, **-sınız<sup>4</sup>**, **-ın<sup>4</sup>**: *azádsan*, *azádsınız*, *oxumalısınız*, *oxúyun* və s.;

3. 3-cü şəxs **-dır<sup>4</sup>**, **-dırlar<sup>4</sup>**, **-lar<sup>2</sup>**: *azáddır*, *azáddırlar*, *oxumalıdır*, *oxumalıdırlar*, *oxuyúrlar* və s.;

**Qeyd.** Feilin şərt şəkli, xəbər şəklinin şühudi keçmiş zamanı şəxsə görə təsriflənərkən şəxs sonluqları vurğulu tələffüz olunur (*oxusanız*, *oxusalár*, *oxudunúz*, *oxudulár* və s.), əmr şəkli şəxsə görə dəyişərkən 1-ci və 3-cü şəxslərdə şəxs sonluğu vurğulu tələffüz olunur (*oxuyúm*, *oxusún*, *oxuyáq*, *oxusunlár* və s.).

6.4.4. feil şəkillərinin hekayəti **idi (-dı<sup>4</sup>)**, rəvayəti **imiş (-miş<sup>4</sup>)**, şərti **isə (-sa<sup>2</sup>)** şəkilçi kimi sözə bitişik yazıldıqda vurğu qəbul etmir: *oxuyacáqdı*, *oxuyacáqmış*, *oxuyacaqsa* və s.;

**Qeyd.** Müasir Azərbaycan dilində **-arkən<sup>2</sup>**, **-mişkən<sup>4</sup>** feili bağlama şəkilçisinin formalaşmasında iştirak edən **-kən (-ikən)** hissəciyi vurğusuz tələffüz olunur: *oxuyárkən*, *oxumúşkən*, *deyə´rkən*, *demi´şkən* və s.

6.4.5. **-ma<sup>2</sup>**, **-mə<sup>2</sup>**, **-m** inkar şəkilçisi vurğusuz tələffüz olunur: *oxúmadı*, *bi´lmədi*; *oxúmayacaq*, *bi´lməyəcək*, *oxúmur*, *bi´lmir* və s.;

**Qeyd.** Xəbər şəklinin indiki zamanından fərqli olaraq, qeyri-qəti gələcək zamanda inkar şəkilçisi (**-m**) işlənmiş heca vurğulu tələffüz olunur: *oxumáram*, *bilmə´rəm*; *oxumázsan*, *bilmə´zsən* və s.

6.4.6. **ilə** bağlayıcısının və qoşmasının şəkilçiləşmiş **-la<sup>2</sup> [-nan<sup>2</sup>]** forması, **-mi<sup>4</sup>** sual ədatı vurğusuz tələffüz olunur: *torpağımla*, *ölkə´mlə*, *atámla anám*; *oxudúnmu*, *bildi´nmi*; *oxuyúrmu*, *bili´rmi* və s.

6.5. Sözdən xitab kimi istifadə olunduqda vurğu əvvəlki hecalara keçə bilər: *Azərbaycán* – *Azə´rbyaycan*, *Vətə´n* – *Və´tən* və s.